

ትምህርት 17

የመጀመሪያ ቀን፡- የሐንስ 18

የየሐንስ ወንጌልን ስናጠና ስለ ሦስት ዋና ዋና ክፍሎች ተመልክተናል። በመጀመሪያ፡ በየሐንስ 1፡1-18 ያለውን የየሐንስ ወንጌል መግቢያ ተመልክተናል። ሁለተኛ፡ በየሐንስ 1፡19-12፡50 ያለውን የኢየሱስን የአደባባይ አገልግሎት ተመልክተናል።

በሦስተኛ ደረጃ፡ በዮሐንስ ወንጌል 13-17 ኢየሱስ ለደቀ መዛሙርቱ በግል ስለሰጠው አገልግሎት ተመልክተናል። ዛሬ ደግሞ አራተኛውን የዮሐንስ መልእክት ክፍል ማለት ስለ ኢየሱስ መሞት፡ መቀበርና መነሣት ከተነሣም በኋላ ለደቀ መዛሙርቱ ስለመታየቱ እናጠናለን (ዮሐ. 18-21)።

ሁላችንም ብንሆን ስለ ኢየሱስ ሞት ታሪክ ሰምተናል። ብዙ ጊዜ ታሪኩን ስለለመድነው ግን ስለ እግዚአብሔር ፍቅርና በመስቀል ላይ ስለተከናወነው ሥራ ግምት አንሰጣውም። መስቀሉ በእግዚአብሔር ፊት ኃጢአተኞች መሆናችንን ሊያስገነዝብን ይገባል። ኢየሱስ መጥቶ በመስቀል ላይ የሞተው በኃጢአታችን ነው። በሌላ በኩል ደግሞ ኢየሱስን የሰቀሉት አይሁዳውያንና ሮማውያን ብቻ አይደሉም ማለት ይቻላል። ኢየሱስ ወደዚህ ምድር የመጣውና የሞተው በእኛ ኃጢአት ምክንያት ነው። መስቀሉ እግዚአብሔር ለእያንዳንዳችን ስላለው ፍቅር ሊያሳስብን ይገባል። እግዚአብሔር በእኛ ኃጢአት ምክንያት እንዲሞት አንድ ልጁን አሳልፎ የሰጠን በጣም ስለወደደን ነው።

1ኛ ጥያቄ፡- ሀ) በኢየሱስ መስቀል ምክንያት ያገኘናቸውን ጥቅሞች የምትችለውን ያህል ግልጽ። ለ) አሁን ስለ እነዚህ ጥቅሞች እግዚአብሔርን አመስግነው።

ሐዋርያው ዮሐንስ ስለ ኢየሱስ ሞት ሲጽፍ ሁሉንም ነገር አልጻፈም። በኢየሱስ ላይ የተፈጸሙ አንዳንድ ነገሮችን በመምረጥ በኢሳጦስ ፊት ቀርቦ ስለተቀበለው መከራ ነው የሚያተኩረው። በዚያ ጊዜ ስለተከናወነው ሁኔታ ሰፋ ያለ ግንዛቤ እንዲኖረን ስለ ጉዳዩ ከተለያዩ ወንጌሎች መመልከት አለብን። ከዚህ በታች ስለ ኢየሱስ ሞትና ትንሣኤ በቂ ግንዛቤ እንዲኖርህ ስለተፈጸሙት ሁኔታዎች በቅደም ተከተል አስቀምጠንልሃል።

2ኛ ጥያቄ፡- ኅላ ባለ ሁኔታ የተጻፉትን የተለያዩ ቅዱሳት መጻሕፍት ቁጥሮች እያወጣህ ተመልከት። በኢየሱስ ስለተፈጸሙ ዋና ዋና ሁኔታዎች ዝርዝር አውጣ። ይህን ካደረግህ ስለ ኢየሱስ ስቅለት በቅደም ተከተል መመልከት ትችላለህ።

ከሐሙስ ምሽት እስከ ዓርብ ምሽት

1. ኢየሱስ ፋሲካን ለማክበር ተዘጋጀ ማቴ. 26:20 (ማር. 14:17-18፤ ሉቃስ 22:14-16)
2. ኢየሱስ መሪ ለመሆን ደቀ መዛሙርቱ (ሉቃስ 22:24-30)

የነበራቸውን ምኞት ተቃወመ

3. የደቀ መዛሙርቱን እግር በማጣብ
ኢየሱስ መሪ አገልጋይ መሆኑን
እንደሚገባው አሳየ

ዮሐ. 13:1-20

4. ኢየሱስ የአስቆሮቱ ይሁዳ አሳልፎ
እንደሚሰጠው አመለከተ

ዮሐ. 13:21-30፤ (ማቴ.
26:21-25፤ ማር. 14:18-
21፤ ሉቃስ 22:21-23)

5. ኢየሱስ ጴጥሮስ እንደሚከደውና
በኋላ እንደሚመለስ አስቀድሞ
አመለከተ

ማቴ. 26:31-35፤ (ዮሐ.
13:36-38፤ ማር. 14:27-31፤
ሉቃስ 22:31-34)

6. ኢየሱስ የጌታን እራት ሥርዓት
ደነገገ

ማቴ. 26:26-29፤ (ማር.
14:22-25፤ ሉቃስ 22:15-
22)

7. ኢየሱስ ለደቀ መዛሙርቱ ያደረገው
የመጨረሻ ስንብት

ዮሐ. 14-17

8. ኢየሱስ በጌቴሴማኒ

ማቴ. 26:30፥ 36-46፤ (ማር.
14:26፥ 32-42፤ ሉቃስ
22:39-46፤ ዮሐ. 18:1፥4)

9. የኢየሱስ አልፎ መሰጠትና መታሠር

ማቴ. 26:47-56፤ (ዮሐ.
18:2-12፤ ማር. 14:43-52፤
ሉቃስ 22:47-53)

10. ኢየሱስ በሐና ፊት

ዮሐ. 18:13-27 (ማቴ.
26:57-75)

11. ጴጥሮስ ሦስት ጊዜ ካደ

ማር. 14:53-72 (ሉቃስ
22:54-62)

12. ኢየሱስ በቀያፋ ፊት ቀረበ

ማቴ. 26:59-68 (ማር.
14:55-65፤ ሉቃስ 22:63-
71)

13. ኢየሱስ በእሳጦስ ፊት

ዮሐ. 18:28-38 (ማቴ.
27:1-2፥ 11-14፤ ማር.
15:1-5፤ ሉቃስ 23:1-5)

★

14. ኢየሱስ በሄሮድስ ፊት

ሉቃስ 23:6-12

15. እሳጦስ ኢየሱስን ሊፈታው ፈለገ
ኢየሱስ ከተገረፈ በኋላ እንዲሰቀል

ዮሐ. 18:39፤ 19:1-16፤ ማር.
27:15-26፥ 6:15፤ ሉቃስ

16. የሮማ ወታደሮች በኢየሱስ ላይ አፈዙበት ማቴ. 27:27-30 (ማር. 15:16-19)
17. ይሁዳ ራሱን ሰቀለ ማቴ. 27:3-10
18. ኢየሱስ መስቀሉን እስከ በሩ ድረስ ተሸክመ። ስምዖን የሚባል ሰው ኢየሱስ እስከሚሰቀልበት ስፍራ ድረስ የኢየሱስን መስቀል በመሸከም ረዳው ሉቃስ 23:26-32 (ማቴ. 27:31-34) ማር. 15:20-23 ሱሐ. 19:16-17)
19. ኢየሱስ በመስቀል ላይ ተሰቀለ። ሱሐ. 19:18-27 (ማቴ. 27:35-44) ማር. 15:24-32 ሉቃስ 23:33-43)
20. ኢየሱስ በመስቀል ላይ ሞተ። ሱሐ. 19:28-30 (ማቴ. 27:45-54) ማር. 15:33-41 ሉቃስ 23:44-49)
21. ጎኑን በጦር ከተወጋ በኋላ ከመስቀል አውርደው ቀበሩት። ሱሐ. 19:31-42 (ማቴ. 27:57-61) ማር. 15:42-47 ሉቃስ 23:50-56)
22. ቅዳሜ ጲላጦስ የኢየሱስ መቃብር እንዲጠበቅ አዘዘ። ማቴ. 27:62-66

ሁለተኛ ቀን፡- የሐንስ 18:1-14

የኢየሱስ ሞት ለሁሉም ወንጌል ጸሐፊዎች ዋናው ነጥብ ነው። ከማንኛውም ታሪክ ይልቅ ሰፊ ስፍራ የሰጡት ከኢየሱስ መያዝ እስከ ስቅለቱ ድረስ ላለው ታሪኩ ነበር። የሐንስ ስለ ኢየሱስ ስቅለት ሲተርክ ኢየሱስ ለሰው ልጆች ኃጢአት መሥዋዕት እንዲሆን ሕይወቱን በዝግ ፈቃዱ እንደሰጠ እንጂ የተሰቀለው በሃይማኖት ወይም በፖለቲካ መሪዎች ኃያልነት እንዳልሆነ አጠንክሮ ያመለክታል።

3ኛ ጥያቄ፡- ሀ) የስቅለቱ ታሪክ በጣም አስፈላጊ የሆነው ለምንድን ነው? ለ) የወንጌል መልእክት ማዕከል የተባለው ለምንድን ነው?

የኢየሱስ ስቅለት በዓለም ከተደረጉት ታሪኮች ሁሉ ውስጥ በጣም ዋነኛው እንደሆነ የአዲስ ኪዳን ጸሐፊዎች ያመለክታሉ። የታሪክ ማዕከል ነው። ከአዳም ጀምሮ እስከ ሚልክያስ ድረስ ያለው የብሉይ ኪዳን ታሪክ ሁሉ የሚያመለክቱት ወደ ኢየሱስ ክርስቶስ

መስቀል ነው። አዲስ ኪዳንም የሚያንጸባርቀው ይህንኑ ነው። እግዚአብሔር ለሰው ልጅ የገባው ተስፋ ሁሉ የሚፈጸመው በመስቀሉ ነው። በኢየሱስ መስቀል የተፈጸሙት ሁኔታዎች ሁሉ የወደፊቱ በረከት የተመሠረተው በመስቀሉ ላይ እንደሆነ ያመለክታሉ።

ምንም እንኳ ወንጌል ብዙ ትምህርቶች ቢኖሩትም ልዩ ትኩረት የተሰጠው ግን ለኢየሱስ ክርስቶስ ሞት፣ ቀብርና ትንሣኤ ነው። ኢየሱስ ለዓለም ኃጢአት ሞተ። ለሰው ልጆች ሁሉ በመሞት የኃጢአትን ቅጣት ተቀበለ። ኢየሱስ ወደ ሰማይ የሚያደርሰውን በር ከፈተልን። መስቀሉ ኃጢአታቸው ይቅር እንደተባለላቸው በማመን ሰዎች ወደ እግዚአብሔር የሚደርሱበት መንገድ ነው። መስቀሉ ሕይወታችንን ሁሉ ለውጦታል። ምንም እንኳ ኢየሱስ በመስቀል ላይ በመሞቱ ብናዝንም ጠቅላላ ዋስትናችን ሁሉ ያለው በመስቀሉ ላይ ነው (ገላ. 6:14 ተመልከት።)

4ኛ ጥያቄ፡- ሀ) በኢየሱስ የመስቀል ሞት ስላገኘኻቸው ጥቅሞች ዘርዘር። ለ) እግዚአብሔር ስለ ኃጢአትህ መስሞዕት እንዲሆን ኢየሱስ ክርስቶስን ስለላከው አመስግነው። ኢየሱስም ለአንተ ብሎ የኃጢአት መስሞዕት ስለሆነ አመስግነው።

5ኛ ጥያቄ፡- ዮሐንስ 18-19 አንብብ። በዚህ ዕለት ስለተፈጸሙት ዋና ዋና ነገሮች ዘርዘር።

6ኛ ጥያቄ፡- ማር. 14:32-15:47 አንብብ። ዮሐንስ ሳይጽፋቸው ማርቆስ ግን ስለጻፋቸው አንዳንድ ሁኔታዎች ዘርዘር።

7ኛ ጥያቄ፡- ዮሐንስ 18:1-14 አንብብ። ሀ) ከኢየሱስ ጸሎት በኋላ ደቀ መዛሙርቱ ወዴት ሄዱ? ለ) ኢየሱስን ለመያዝ ማን መጣ? ሐ) በወታደሮቹ መምጣት ኢየሱስ ተደናገጠን? መልስህን አብራራ። መ) የምትፈልጉት ኢየሱስ እኔ ነኝ ብሎ ሲነግራቸው ምን ሆነ? ሠ) ደቀ መዛሙርቱን ምን እንዲያደርጓቸው ነው ኢየሱስ የተናገረው? ረ) ስምዎን ጴጥሮስ ምን አደረገ? ሰ) በቁጥር 11 ላይ ኢየሱስ ጽዋ በማለት የተናገረው ስለምን ነበር? ሸ) ከታሠረ በኋላ ኢየሱስ ወዴት ተወሰደ?

ስለ ኢየሱስ ስቅለትና ሞት ብዙ ከመስማታችን የተነሣ የሚገባውን ግምት አንሰጠውም። ታሪኩም ልባችንን አይነካውም ሮማውያን መስቀልን በጣም ከመጥላታቸው የተነሣ ቃሉን መጥራት እንኳ አይፈልጉም ነበር። እኛ ግን የውበት ምሳሌ (ምልክት)

አድርገንዋል። በመስቀል እናገጣለን። ይሁን እንጂ በዓይኖችን በምናየው መስቀል ምንም ውበት የለበትም። የመስቀል ዓላማውም ሰዎች በአስቃቂ ሁኔታ እንዲሞቱበት ነበር። የኢየሱስ ስቅለት ታሪክ ሊያስደንቀን ይገባል።

ሐዋርያው ዮሐንስ በሌሎች ወንጌሎች የተጠቀሱትን ብዙ ሁኔታዎች አልጻፋቸውም። ለምሳሌ ያህል ዮሐንስ ኢየሱስ የጌታን እራት ሥርዓት እንዳደረገ አይገልጽም። በጌቴሴማኒ ሊጸልይ ኢየሱስ በምን ያህል ጭንቀት እንደነበረም አያመለክትም። ከማንኛውም ወንጌል ጸሐፊ ይልቅ ዮሐንስ የሚያተኩረው በኢየሱስ ንጉሥነትና ማንኛውም ሁኔታ ከኢየሱስ ቁጥጥር ውጪ እንዳልነበር ማመልከት ላይ ነው። ማንኛውም ሁኔታ ለኢየሱስ አዲስ አልነበረም። ሁኔታዎቹ ሁሉ የተፈጸሙት በእግዚአብሔር ዕቅድ መሠረት ነበር።

ኢየሱስ ጸሎቱን ከፈጸመ በኋላ ከደቀ መዛሙርቱ ጋር ሆኖ ከኢየሩሳሌም በስተቀኝ ያለውን የቄድሮንን ፈፋ ተሻግሮ እንደሄደ ዮሐንስ ያመለክታል። ከሸለቆው ባሻገር አንድ የወይራ ዛፍ ያለበት ስፍራ ነበር። ብዙ ጊዜ ኢየሱስ ከደቀ መዛሙርቱ ጋር ብቻ ሆኖ ጊዜውን በዚህ ስፍራ ያሳልፍ ነበር።

አሳልፎ የሰጠው ይሁዳም ኢየሱስ በደብረ ዘይት ተራራ ከደቀ መዛሙርቱ ጋር ይገናኙ እንደነበር ያውቅ ነበር። ምናልባትም ከእራት በኋላ ወደዚያ ስፍራ እንደሚሄዱ ኢየሱስ ለደቀ መዛሙርቱ ሲናገር ሰዎቹ ይሆናል። ከሁኔታዎች እንደምንመለከተው ከመስቀሉ አንድ ሳምንት ወዲህ ባለው ጊዜ ውስጥ ሌሊቱን የሚያሳልፈው በደብረ ዘይት ተራራ እንጂ በቤት ውስጥ አልነበረም (ሉቃስ 21:37)። ኢየሱስ የሚገኝበትን ትክክለኛ ስፍራ በማወቁ ይሁዳ ወታደሮችን አስከትሎ ሊይዘው መጣ። ዮሐንስ ወታደሮቹን «ጭፍራ» ይላቸዋል። አንድ ጭፍራ 600 ወታደሮች አሉት። ይሁን እንጂ ኢየሱስን ለመያዝ ሮማውያን 600 ወታደሮች ልከው ነበር ለማለት ያስቸግራል። ዓመፅ ሊነሣ ይችላል የሚል ስጋት ቢኖራቸው ኖሮ አይሁዳውያን መሪዎች ብዛት ያለው ጦር ይልኩ ነበር። ከታሪኩ እንደምንመለከተው ግን በጣም ጥቂት ወታደሮች ብቻ ነበር የላኩት። እነዚህ የሮም ወታደሮች ናቸው ማለት ይቻላል። ምክንያቱም ባለፈው ወቅት የቤተመቅደስ ዘበኞች ኢየሱስን ሊይዙት አልቻሉም (ዮሐ. 7:49)። በየጊዜው በፋሲካ ወቅት የአይሁዳውያን የነፃነት ስሜት ያይላል። ስለዚህም ሰላም እንዳይደፈርስ ለማድረግ ሮማውያን ብዙ ወታደሮች ላኩ፤ ከወታደሮቹ ጋር አንዳንድ የአይሁድ ካህናት አባላትና ፈሪሳውያን

አብረው ነበሩ። ወታደሮቹ ተዘጋጅተው ነበር የመጡት። ኢየሱስ በጨለማ እንዳያመልጣቸው ለማየት ችቦ ይዘው ነበር የመጡት። ለውጊያ ዝግጁ ስለነበሩም መሣሪያ ይዘዋል።

ለወታደሮቹ ምልክት ለመስጠት እንዲሆን ይሁዳ ኢየሱስን እንደሳመው ዮሐንስ አይገልጽም። ዮሐንስ የሚያተኩረው በኢየሱስ መለኮታዊ እውቀት ላይ ነው። የሚደርስበትን ሁሉ አስቀድሞ ያውቃል። በፍርሃት ከመደበኛ ይልቅ ኢየሱስ ወታደሮቹን በድፍረት ፊት ለፊት ተገናኝቸው። ኢየሱስ የታሠረው በራሱ ፈቃድ እንጂ በወታደሮቹ ታይቶ አለመሆኑን ዮሐንስ ያመለክታል። ፊት ለፊት ወታደሮቹ ዘንድ ሄደና «ማንን ትፈልጋላችሁ?» አላቸው። እነርሱም «የናዝሬቱ ኢየሱስን» በማለት መለሱለት። ኢየሱስ ያደገው በናዝሬት ስለነበር የናዝሬቱ ኢየሱስ ተብሎ ይጠራ ነበር። ኢየሱስም «እኔ ነኝ» አላቸው። ኢየሱስ «እኔ ነኝ» አለ እንጂ የናዝሬቱ ኢየሱስ እኔ ነኝ ማለቱ ብቻ ሳይሆን በብሉይ ኪዳን «እኔ ነኝ» በማለት ራሱን የገለጸው አምላክ እርሱ መሆኑን ለማመልከት ነበር። ኢየሱስ የተናገረው በሥልጣን ስለነበር ወታደሮቹ በጣም ፈሩ። ይፈራናል ብለው ያሰቡትን ሰው ለመያዝ ነበር የመጡት። ኢየሱስ ግን ፊት ለፊት ቆመና በእግዚአብሔር ሥልጣን ተናገራቸው። ወዲያውኑ ወደ ምድር ወደቁ። እነርሱ ባያስተውሉትም የንጉሦች ንጉሥ በመሆኑ ክብርን ሰጡት (ፊልጵ. 2:9-11)። ይሁዳ ከኢየሱስና ከደቀ መዛሙርቱ ተለይቶ ስለነበር ከወታደሮቹ ጋር ነበር።

ለሁለተኛ ጊዜ ኢየሱስ ማንን እንደሚፈልጉ ጠየቃቸው። እንደገና ኢየሱስን እንደሚፈልጉ ነገሩት። እንደገናም የሚፈልጉት እርሱን እንደሆነ ነገራቸው። በዚህ ጊዜ ግን ኢየሱስ እንዲይዙትና ደቀ መዛሙርቱ እንዲሄዱ እንዲፈቅዱላቸው ወታደሮቹን ጠየቃቸው። ምንም እንኳን በእንደዚህ ዓይነት ችግር ውስጥ ቢሆንም ኢየሱስ ለደቀ መዛሙርቱ ማሰቡን አልተወም። ከዚያ በፊት ከደቀ መዛሙርቱ ወይም ከበጎቹ አንዱም እንኳን እንደማይጠፋ ተናግሮ ነበር (ዮሐ. 6:39፤ 17:12 ተመልከት)። ዮሐንስ ስለ ኢየሱስ ሲናገር «ይህም የሆነው የመጽሐፍ ቃል ይፈጸም ዘንድ ነው» ይላል። ይህ የሚያመለክተው ዮሐንስ የኢየሱስን ቃል የሚመለከተው ልክ እንደ እግዚአብሔር ቃል ነበር ማለት ነው። እንደ ብሉይ ኪዳን ትንቢቶች ሁሉ የኢየሱስም ትንቢቶች ተፈጸሙ።

በድንገት ከደቀ መዛሙርቱ መካከል አንዱ የነበረው ጴጥሮስ ሰይፍ መዘዘና ሰነዘረ። ምንም እንኳን ስለዚህ ሁኔታ ሌሎች

ወንጌሎች ሁሉ ቢጠቅሱትም ሰይፉን የሰነዘረው ደቀ መዝሙሩ ጴጥሮስ እንደሆነ የሚናገረው ግን ዮሐንስ ብቻ ነው። ምናልባትም እንደሚከደው ኢየሱስ የነገረው ቃል ገና በጀርድ እያስተጋባ ይሆናል። ስለዚህም ለኢየሱስ የነበረውን ታማኝነት ለማሳየት ኢየሱስ ሳያዝዘው ሰይፍ መዘዘ። የሊቀ ካህናቱን ባሪያ ቀኝ ጀሮ በሰይፉ ቆረጠው። የዚህ ባርያ ስም ማልኮስ እንደሆነ ዮሐንስ ገልጾታል። ምናልባትም ይህን ያደረገው ወንጌሉን የሚያነብቡ አንዳንዶች ያውቁት ስለነበረ ሊሆን ይችላል። ጴጥሮስ ለጌታ በጣም ቅናት ላላቸው ሰዎች ምላሌ ሊሆን ይችላል። ይሁን እንጂ ድርጊቱ እንደ ኢየሱስ ፈቃድ አልነበረም። ታማኝነቱን ለማሳየት ያደረገው ሙከራ እንደ ራሱ ፈቃድ እንጂ እንደ ኢየሱስ ዓላማ አይደለም።

8ኛ ጥያቄ፡- እኛስ እግዚአብሔር ሳያዝዝን ቸኩለን «በጣም አስፈላጊ ናቸው» ብለን ብናስብም አንዳንድ ከእግዚአብሔር ፈቃድ ጋር የማይስማሙ ድርጊቶቻችን ምንድን ናቸው? ዘርዘር።

ኢየሱስ ጴጥሮስን በጣም ከረር ባለ አነጋገር ሰይፉን እንዲከትተው ነገረው። ኢየሱስ በውጊያ የሚደሰት አይደለም። ጊዜው በመስቀል ላይ የሚሞትበት እንጂ የሚያመልጥበት አይደለም። አብ የሰጠውን ጽዋ መጣጣት እንዳለበት ተናገረ። ይህ ስለ ጽዋ የተሰነዘረው ቃል ከብሉይ ኪዳን የመጣ ነው። በብሉይ ኪዳን ውስጥ ጽዋ የእግዚአብሔር ቁጣና የመከራ ምላሌ ነው (ኢሳ. 51:17፣ 22፣ ራእይ 14:10፣ 16:19 ተመልከት)። ስለዚህም ኢየሱስ የመስቀልን ኃዘን፣ የእግዚአብሔርን ቁጣና የሥቃይን ጽዋ የሚጣጣበት ጊዜ መድረሱን መናገሩ ነበር። ከዚያ መከራ ለማምለጥ መዋጋት አልነበረበትም። በእግዚአብሔር ዕቅድ መሠረት በመስቀል ላይ መሞት አለበት።

ኢየሱስ መታሰርን አልተቃወመም። የሊቀ ካህናት ቀያፋ አማች ወደ ነበረው ወደ ሐና ቤት ተወሰደ። በሮማውያን ሥልጣኑን ከመነጣቁ በፊት ሊቀ ካህን የነበረው ሐና አሁንም ቢሆን በከፍተኛ የሊቀ ካህንነት ሥራ ላይ እንደ ነበር መገመት ይቻላል። ምናልባትም በብሉይ ኪዳን መሠረት አንድ ሊቀ ካህን ካልሞተ በቀር ከሥልጣኑ ስለማይሻር አይሁዳውያን እንደ ሊቀ ካህናት የሚመለከቱት ሐናን ሊሆን ይችላል። ኢየሱስ ለምርመራ የተወሰደው ወደ ሐና ቤት ነበር። ዮሐንስ ሐና ከቀያፋ ጋር የነበረውን ዝምድና የጠቀሰው በዚያ ዘመን ሊቀ ካህን የነበረው ቀያፋ ሳያውቀው «አንድ ሰው ስለ ሕዝቡ ሊሞት ይገባዋል» በማለት የተናገረውን ትንቢት ለማመልከት ሊሆን ይችላል (ዮሐ.

11:49-52)። ምንም እንኳ መንፈሳዊ መልእክቱን ባያስተውሉትም ሐናና ቀያፋ ይህ ትንቢት እንዲፈጸም የየድርሻቸውን አስተዋጽኦ አበርክተዋል።

ዮሐንስ ስለ ደቀ መዛሙርቱ ፍርሃትና ሽሽት አይናገርም። ኢየሱስን የካደው ጴጥሮስ ብቻ አልነበረም። ሁሉም ትተውት ሸሽተዋል። ስለዚህም ሁሉም በመከራው ጊዜ ካደውታል ማለት ነው።

9ኛ ጥያቄ፡- በመስቀል ላይ ለመሞት ኢየሱስ ስላደረገው ውሳኔ ከእነዚህ ፍጥሮች ምን እንመለከታለን?

ሦስተኛ ቀን፡-

ዮሐንስ 18:15-27

10ኛ ጥያቄ፡- ሀ) ኢየሱስን ስለካዱ የተለያዩ ክርስቲያኖች ዘርዘር። ለ) ለምን ነበር የካዱት? ሐ) አንተስ በቃልህም ይሁን በድርጊትህ ኢየሱስን በእንዴት ሁኔታ ካደሽዋል?

በዘመናችን ሁሉ ሰዎች በታላቅ መከራ ውስጥ ኢየሱስን ሲካዱት ኖረዋል። በእምነት ጸንተው ከመቆምና አስፈላጊ ከሆነም ከመሞት ይልቅ ሕይወታቸውን ለማዳን ጌታን ካደውታል። ይህ ክርስቲያኖችን በጣም ያሳዝናቸዋል። የሰላም ጊዜ መጥቶ ጌታን የካዱ ሰዎች ወደ ቤተ ክርስቲያን ሲመለሱ ክርስቲያኖች እነዚህን ሰዎች መቀበል በጣም ያዳግታቸዋል። ዮሐንስ መልእክቱን በጸፈላቸው ቤተ ክርስቲያኖችም ይህ ችግር ነበር። ስደት እየተነሣ ነው። ብዙ ክርስቲያኖችም ጌታን ለመተው ይፈተናሉ። ስለዚህም ዮሐንስ አስፈላጊ ከሆነ ሞትን መቀበል እንጂ እምነታቸውን መካድ እንደሌለባቸው ክርስቲያኖችን ማስጠንቀቅ ይፈልጋል።

ለከሕደት ምላሴ እንዲሆኑ በማለት ዮሐንስ ሁለት ሰዎችን ያቀርብልናል። የመጀመሪያው ለግል ጥቅሙ ሲል ኢየሱስን የሸጠውን የአስቆሮቱ ይሁዳ ነው። ይሁዳ ልበ-ጠንካራ በመሆኑ በንስሐ ወደ ኢየሱስ አልተመለሰም። ስለዚህም ጠፍቶአል። ሁለተኛው ደግሞ፣ የደቀ መዛሙርቱ መሪ የነበረው ስምዖን ጴጥሮስ ነው። የተለያዩ ሰዎች ጥያቄ ሲያቀርቡለት ጴጥሮስ ጌታን ከዶታል፤ ይሁን እንጂ ተስፋ ከመቁረጥ ይልቅ በጥፋቱ ተጸጽቶ ተመልሶአል። እንደገና ከደቀ መዛሙርቱ ጋር ተቀላቅሎአል። ኢየሱስም ኃላፊነትን ሰጠው (ዮሐ. 21:15-19)። ኢየሱስን የካዱት

እነዚህ ሁለቱ ብቻ አይደሉም። ኢየሱስ በታሠረበት በዚያ ሌሊት ሁሉም ትተውት ኮብልለዋል።

ብዙ ጊዜ ሰዎች በተዘዋዋሪ መንገድ ማንኛችንም ብንሆን ጌታን እንከደዋለን። ለንደኞቻችንም ሆነ ለሥራ ባልደረበቻችን ስለ ኢየሱስ ለመመስከር ስናፍር ጌታን መካዳችን ነው። ሕይወታችንን ለእርሱ አሳልፈን ያለመስጠታችን ወይም ታዛዥ አለመሆናችን ጌታን መካዳችን ነው። አንዳንድ ጊዜ ደግሞ እሥራትን ወይም ድብደባን በመፍራት ክርስቲያኖች አፍ አውጥተው ክርስቲያን እንዳልሆኑ ይከዳሉ። እነዚህ ሁሉ የክሕደት ምሳሌዎች ናቸው። በቀጥታም ይሁን በተዘዋዋሪ መንገድ ማንኛችንም ብንሆን ከሐዲዎች ስለሆንን ራሳችንን ዝቅ ማድረግ እንጂ በሌሎች ላይ በፈራጅነት መነሣት የለብንም። ይቅር ልንላቸውና እንደገና ወደ እምነት ልናመጣቸው ይገባል። ንስሐ ከገቡ ኢየሱስ ይቅር የማይለው ምንም ዓይነት ከፍተኛ የክሕደት ኃጢአት የለም። ምንጊዜም ቢሆን እስኪመለሱ ይጠብቃቸዋል። ይሁን እንጂ ወደ ጌታ እንዳይመለሱ ዕንቅፋት የሚሆንባቸው የራሳቸው ደንዳና ልብ ነው።

11ኛ ጥያቄ፡- ሀ) ጌታን ስለካዱ ባወጣኸው ሰዎች ዝርዝር ከተጠቀሱት ጥቂቶቹን ሄደህ አነጋግራቸው። ኢየሱስ እንደሚወዳቸውና አሁንም ቢሆን ወደ እርሱ እንዲመለሱ እንደሚፈልግ ግለጽላቸው። ለ) ጌታን እንደካዱ ምሳሌ የሚሆኑ ክርስቲያኖች የሚያደርጓቸው አንዳንድ ነገሮችን ዘርዝር፤

12ኛ ጥያቄ፡- የሐንስ 18:15-27ን አንብብ። ሀ) ኢየሱስ ወደ ሊቀ ካህናቱ የፍርድ አደባባይ ሲወሰድ ምን ያህል ሰዎች ነበር የተከተሉት? ለ) ወደ ፍርድ አደባባይ ለመግባት የቻሉት እንዴት ነበር? ሐ) ጴጥሮስ ለመጀመሪያ ጊዜ ኢየሱስን የካደው እንዴት ነው? መ) ኢየሱስ ሊቀ ካህናቱ ላቀረበለት ጥያቄ የመለሰው እንዴት ነበር? ሠ) ለምንድነው ሰውየው ኢየሱስን በጥፊ የመታው? ረ) ቀጥሎ ኢየሱስ ወዴት ተወሰደ? ሰ) ጴጥሮስ በሚቀጥሉት ሁለት ጊዜዎች ኢየሱስን የካደው እንዴት ነበር?

1. የመጀመሪያው የጴጥሮስ ክሕደት (የሐ. 18:15-18)

ጴጥሮስ ወታደሮቹ ጌታን አሥረው ሲወስዱት ተመለከተ። ጌታንም አልተወም ነበር። እንደ ሌሎች ደቀ መዛሙርት ትቶት አልሄደም። ወደ ሐና ግቢ እስኪደርስ ድረስ ኢየሱስን በፋቅ ሆኖ

ይከተለው ነበር። እንደገና የኢፕሮስን ድፍረትና ለጌታ ያለውን ፍቅር እንመለከታለን።

ከኢፕሮስ ጋር ደግሞ «ሌላ ደቀ መዝሙር» ነበር። የዚህ ደቀ መዝሙር ስም አልተገለጸም። ይህ ደቀ መዝሙር በሊቀ ካህናቱ ዘንድ የታወቀ እንደ ነበር ተገልጿል። ወደ ፍርድ አደባባይ ሲደርሱ ኢፕሮስ ውጪ ቆየ። ይህ ደቀ መዝሙር ግን ኢየሱስን ካሠሩት ሰዎች ጋር ሆኖ ወደ ውስጥ ገባ። ወዲያውኑ ወደ ውጪ ወጣና ለዘበኞቹ ተናግሮ ኢፕሮስን አስገባው። ከየሐንስ ወንጌል በቀር ሌሎች ሦስት ወንጌሎች እንደሚናገሩት ግን ኢየሱስ ለምርመራ ወደ ሊቀ ካህናቱ ከመቅረቡ በፊት ለጥቂት ጊዜ በዚያ አደባባይ ላይ ቆይቶአል። በዚህ ከኢፕሮስ ጋር ዓይን ለዓይን ተያዩና ሲከደው ሊታዘበው ችሎአል (ሉቃስ 22:61-62)።

ይህ ያልተገለጸ ደቀ መዝሙር ግን ይሆን? እርግጠኛ አይደለንም። አንዳንድ ሰዎች የሐንስ ነው ይላሉ። የሐንስ በወንጌሉ ውስጥ ራሱን አንድም ጊዜ እንኳ በሰሙ አልጠራም። በተጨማሪም ይህ ከፍል ሌሎች ሦስት ወንጌሎች ያላመለከቱትን በኢየሱስ ላይ የደረሰውን ምርመራና የኢፕሮስ ክሕደት ሰፋ ባለ ሁኔታ ይገልጻል። የሐንስ ኢፕሮስ ኢየሱስን ሲከደው የዓይን ምስክር ነበር። አንዳንድ ምሁራን ደግሞ የሐንስ የገሊላ ሰው በመሆኑ ወደ ሊቀ ካህናቱ የፍርድ ሸንጎ ገብቶ ሁኔታውን ለመከታተል አይፈቀድለትም ይላሉ።

ኢፕሮስ ኢየሱስን ለመካድ ያበቃው ፈተና የቀረበለት ገና የውጪውን በር አልፎ ወደ ግቢው እንደገባ ነበር። ያልታወቀው ደቀ መዝሙር ወደ ግቢው ከገባ በኋላ በበር ብቻውን አንዲትን ሴት አስፈቅዶ ኢፕሮስን አስገባው። ሴቲቱ ተጠራጠረችው። ከአለባበሱ ይሁን ከአነጋገሩ ኢፕሮስ የገሊላ ሰው መሆኑን ጠረጠረች። ኢየሱስ የመጣው ደግሞ ከገሊላ ነበር። በግሪክኛው እንደምንመለከተው ሴቲቱ ለኢፕሮስ ያቀረበችለት ጥያቄ «አንተ ከደቀ መዛሙርቱ አንዱ አይደለህም እንዴ» የሚል ነበር። ለዚህ ጥያቄ የሚጠበቀው መልስ ደግሞ «አይደለሁም» የሚል ነበር።

✱

ጴጥሮስ ከኢየሱስ ደቀ መዛሙርቱ አንዱ ነው የሚል ግምት አልነበራትም። አጠያየቋ «አንተ ከኢየሱስ ደቀ መዛሙርቱ አንዱ አይደለህም?» የሚል ቀጥተኛ ጥያቄ አልነበረም። ስለዚህም ለጴጥሮስ የሚያመቸው መልስ «አይደለሁም» ማለት ነው። ይህች ሴት ባቀረበችለት ጥያቄ አንድ ጊዜ ከካደ በኋላ እየደጋገመ ለመካድ አልከበደውም።

ጴጥሮስ ለኢየሱስ እንደሚዋጋና እንደሚሞት ፎክሮ ነበር። ጴጥሮስ ኢየሱስን ለመከተል ከሌሎች ደቀ መዛሙርቱ ይልቅ ከፍተኛ ውሳኔ ነበረው። ኢየሱስን ለመከላከል ሲል ሰይፍ ሰንዝሮአል። ኢየሱስ እስከታሰረበት ስፍራ ድረስ ተከትሎታል። በዚህች ገረድ ፊት ግን የኢየሱስ ደቀ መዛሙር መሆኑን እንኳ ካደ። ኢየሱስ የተሰጠባትንና ጴጥሮስ ደግሞ ኢየሱስን የካደበት ያችን ምሽት የሐንስ አይረሳትም። ጊዜው ብርድ እንደነበርና ዘበኞቹም እሳት አንድደው እየሞቁ እንደነበር እንኳ አልረሳውም። ጴጥሮስም በዚያ ሆነው እሳት ይሞቁ ከነበሩት አንዱ ነበር።

2. ኢየሱስ በሐና ፊት (ዮሐ. 18:19-24)

የሐንስ እንደሌሎች ወንጌላውያን የታሪኩን ቅደም ተከተል ማቅረብ የሚፈልግ አይመስልም። ኢየሱስ በተለያዩ መሪዎች በቀረበበት ወቅት ስለ ሁኔታው ሳይሆን የኢየሱስን ታላቅነት ለማሳየት ነው የሚፈልገው። የጴጥሮስን ሦስት ከሕደቶች በቅደም ተከተሉ መሠረት ከማቅረብ ይልቅ ኢየሱስ ለመጀመሪያ ጊዜ ለምርመራ በሐና ፊት እንደቀረበ ያመለክታል። ሌሎች ወንጌላውያን ስለዚህ ፍርድ አያመለክቱም። የሚያቀርቡልን ኢየሱስ በቀያፋ ፊት ከመቅረቡ በፊት ባለፈው ምሽት በተደረገው ምርመራ ላይ ነው።

ይህንን ታሪክ ከሌሎች ወንጌሎች ጋር በምናነጻጽርበት ጊዜ የሐንስ 18:19-24 ከዮሐንስ 18:25-27 በኋላ መቅረብ እንዳለበት ልናስብ እንችላለን። በሌላ ስፍራ ጴጥሮስ ለሦስተኛ ጊዜ ሲካደው ኢየሱስ ገና በአደባባይ ላይ እንደነበር ተገልጾአል (ሉቃስ 22:54-62 ተመልከት)። ኢየሱስን ወደ ቀያፋ ቤት አገቡት። ምንም እንኳ መንግሥታዊ እውቅና ባይኖረውም አብዛኛው አይሁድ እንደ ሊቀ ካህን የሚቀበለው ሐናን ነበር።

የኢየሱስ ፍርድ የተከናወነው ፍጹም ሕገወጥ በሆነ መንገድ ነበር። በሚከተሉት ነጥቦችና በአይሁዳውያን ሕግ መሠረት በሐና

የተደረገው ፍርድ ያልተስተካከለ ነበር። በመጀመሪያ፣ ፍርዱ የተደረገው በግታ እንጂ በቀን አልነበረም። የአይሁድ ሕግ ግንኙነትም ፍርድ በቀን መከናወን እንዳለበት ነው የሚያዝዘው። ሁለተኛ፣ በአይሁድ ሕግ መሠረት አንድን ሰው ወንጀለኛ ለማድረግ አስቀድሞ በትክክለኛ ምስክሮች መረጋገጥ ነበረበት። በዚህ ጊዜ ግን ትክክለኛ ምስክሮች አልቀረቡም ነበር። ሦስተኛ፣ ወንጀለኛው በራሱ ቃል እንዲፈረድበት አይጠይቅም። የተከሰሰው ሰው ምስክሮች ካላረጋገጡበት በቀር ስለ ራሱ መከራከር አይችልም።

13ኛ ጥያቄ፡- ሀ) አይሁዳውያን በኢየሱስ ላይ ትክክለኛ ፍርድ ያልፈረዱት ለምን ይመስልሃል? ለ) ይህ ስለ ሃይማኖት መሪዎች መንፈሳዊ ሕይወት ምን ያመለክተናል?

ሐናንያ ሊቀ ካህናት የተባለው ሕዝቦቹ እንደ ሊቀ ካህናት ስለተመለከቱት ነው። እርሱም ኢየሱስን ስለ ደቀ መዛሙርቱና ስለሚያስተምረው ትምህርት ይጠይቀው ጀመር። ኢየሱስ ግን ስለ ደቀ መዛሙርቱ ምንም አልነገረውም። አሁን እንኳ ቢሆን እየተከላከለላቸው ነበር። ሊቀ ካህኑ ከመደገፍ ይልቅ ፍርዱ ትክክል እንዳልሆነ ቀጥተኛ ባልሆነ መንገድ ነገረው። ምስክሮች ሊቀርቡበት እንደሚገባ ለሊቀ ካህኑ ነገረው። ኢየሱስ ግንኙነትም ነገር ያደረገው በግልጽና በሁሉም ፊት እንደነበረ ነገራቸው። ምንም ነገር በምሥጢር አላደረገም። በምሥጢር ሕዝቡን የሚያሳምፅ ነገር አላስተማረም። ያስተማረው በምክራብና በመቅደስ ብዙ ሕዝብ ሊሰማ በሚችልበት ስፍራ ነበር። ስለዚህም ምን እንዳስተማረ ብዙ ምስክሮችን ማቅረብ ይችላል ማለት ነው። ቀርበው ሊከስሱት ይችላሉ።

በዚያው ቆመው ከነበሩት ሰዎች አንዱ ኢየሱስ ለሊቀ ካህኑ የሰጠውን መልስ እንደ ሕገ-ወጥነት ቆጠረበት። ስለዚህ ኢየሱስን በጥፊ መታው። ይህም በአይሁድ ሕግ መሠረት ሕገ-ወጥነት ነበር። ተከሰሰው ለፍርድ የቀረቡት ሰዎች መመታት አልነበረባቸውም።

ኢየሱስ ወደ ሰውየው ዘወር አለና ገሠጸው። እንደገና ኢየሱስ ፍርዱ ትክክል እንዳልሆነ አመለከተ። በጥፊ ከሚመታው ይልቅ ሊከሰሰው ይገባ ነበር። «መስከር» የሚለው ቃል የሕግ ቃል ነው። ስለዚህም ኢየሱስ ሕጉን መፈጸም እንጂ ሕገ-ወጥ በሆነ መንገድ ሊጠቀምበት እንደማይገባ ማመልከቱ ነበር።

ኢየሱስ ለፍርድ ቀርቦ በነበረበት ጊዜ ምን ያህል እርጋታ ይታይበት እንደነበር ዮሐንስ ያመለክታል። በሁኔታው ከመደናገጥ ይልቅ ሁኔታዎቹ ሁሉ በእርሱ ቁጥጥር ሥር ነበሩ። እንዲያውም ከኢየሱስ ይልቅ የሃይማኖት መሪዎች ራሳቸው ነበሩ ለፍርድ የቀረቡ የሚመስሉት። የእርሱ ተግባር ሕጋዊ ሲሆን የእነርሱ ግን ሕገ-ወጥ ነበር። ምንም እንኳን በሕግ ተላላፊነት ቢከሰሱትም እርሱ ደግሞ ፍርዳቸው ሕገ-ወጥ መሆኑን እያሳያቸው ነበር። ከዚህ በኋላ ሐና ኢየሱስን ወደ ሕጋዊ ሊቀ ካህን ወደ ቀያፋ ሰደደው። ይህም ቢሆን ሕጋዊ አልነበረም። ሐና ኢየሱስን መርምሮ በደለኛ ያደረገው ምንም ነገር ሊያገኝበት አልቻለም። ኢየሱስ ወደ ቀያፋ የተላከው በአይሁድ ሸንጎ ምርመራ እንዲደረግለት ሊሆን ይችላል።

14ኛ ጥያቄ፡- ሀ) ከዚህ ሕገ-ወጥ ፍርድ ዓለም ለክርስቶስና የእርሱ ተከታዮች ስለሆኑት ስላለው ጥላቻ ምን እንመለከታለን? ለ) ይህ ዓይነት ፍርድ በእንዴት ዓይነት ሁኔታ ነው በኢትዮጵያ ክርስቲያኖች የተፈጸመባቸው?

3. ሁለተኛውና ሦስተኛው የጴጥሮስ ክሕደት (ዮሐ. 18:25-27)

ጴጥሮስ በሐና ግቢ ውስጥ ነበር። እሳት እየሞቀ እያለ አንዲት ሴት የኢየሱስ ተከታይ መሆኑን ጠየቀችው። ማቴዎስና ሉቃስ የጠየቀችው አንዲት ገረድ መሆኗን ይጠቅሳሉ (ማቴ. 26:71፤ ማር. 14:69)። ምንም እንኳን በመጀመሪያ የጠየቀችው ይህች ሴት ብትሆንም አብረውት እሳት ይሞቁ ከነበሩት አንዳንድ ሰዎችም ሳይጠይቁት እንዳልቀሩ የሚያጠራጥር ጉዳይ አይደለም። እንደ በፊተኛው ጊዜ ሁሉ «አይደለሁም» የሚል መልስ እንደሚሰጥ በመጠበቅ ነበር ይህን ጥያቄ የጠየቁት። በእውነት የኢየሱስ ተከታይ ቢሆን ኖሮ ወደዚያ ግቢ ይገባል ብለው አላሰቡም። ጴጥሮስ ለሁለተኛ ጊዜ የኢየሱስ ተከታይ አይደለሁም ብሎ ካደ።

ጴጥሮስ ለሦስተኛ ጊዜ ኢየሱስን እንደካደ ዮሐንስ በጣም አጠንክሮ ነው የሚናገረው። ጴጥሮስ ይህን ጥያቄ የጠየቀው ማን እንደነበረ ዮሐንስ በሚገባ ያውቃል። ከሊቀ ካህናቱ አገልጋዮች አንዱ ነበር። በጌቴሴማኒ አትክልት ስፍራ ጴጥሮስ ጆሮውን የቆረጠው ማልኮስ ነበር። ይህ ሰው ኢየሱስን ለመያዝ ከነበሩት ሰዎች አንዱ መሆኑ ግልጽ ነው። ስለዚህም ሰውየው በአትክልት ስፍራ ከኢየሱስ ጋር አብሮ እንደነበር ጴጥሮስን በግልጽ ጠየቀው። ጴጥሮስን አይቶት እንደነበር ትዝ ቢለውም የት ቦታ እንደነበር ግን

ዘንግቶታል። ጊዜው ጨለማ ነበር። የነበረው ብርሃንም የእሳቱ ብርሃን ብቻ ስለነበር የጴጥሮስን ፊት በሚገባ አይቶ ሊለየው አልቻለም። ስለዚህ ነው ጥያቄውን ሲያቀርብለት «አይደለሁም» የሚል መልስ ሳይሆን «አዎን» የሚል መልስ እንደሚሰጠው የጠበቀው።

ጴጥሮስ ለሦስተኛ ጊዜ ኢየሱስን በዚህ ክፍል ላይ ምን እንደተናገረ ባይገልጽም ከሌሎች ወንጌሎች እንደምንመለከተው ግን ጴጥሮስ ኢየሱስን ከመካዱ ሌላ ይራገም ነበር። ጴጥሮስ ለሦስተኛ ጊዜ ኢየሱስን እንደካደው ወዲያውኑ ጾሮ ጮኸ። የኢየሱስም ትንቢት ተፈጸመ። በሌላ ስፍራ ደግሞ በዚህ ጊዜ ኢየሱስ ጴጥሮስን እንደተመለከተውና ጴጥሮስ ደግሞ ጌታን ሦስት ጊዜ መካዱ ትዝ እንዳለው ተገልጾአል (ሉቃስ 22:61)። ጴጥሮስ በዚህ ጊዜ ምን እንደተሰማው የሐንስ አይገልጽልንም። ጴጥሮስ ወደ ውጭ ወጥቶ ማልቀሱንም አይነግረንም። እርሱ ጌታን ሲከድ ይመለከት የነበረው ደቀ መዝሙር (ምናልባትም የሐንስ ራሱ) ምን እንደተሰማው አልጻፈልንም።

15ኛ ጥያቄ፡- በዚህ ታሪክ ስለ ከሕደት ምን እንማራለን?

ማንኛችንም ብርቱዎች አይደለንም፤ ጌታን ልንከደው እንችል ይሆናል። ምናልባትም አንድ ቀን ሕይወታችንን ለማዳን በማለት ኢየሱስን እንድንከደው የሚያስገድድ ሁኔታ ይገጥመን ይሆናል። እዚህ ላይ ሁለት ነገሮችን ማስታወስ አለብን። በመጀመሪያ፡ እርሱን እንድንከደው የሚያደርግ ፈተና ሲደርስብን ኢየሱስ ራሱ ይረዳናል። መንፈስ ቅዱስ ምን መልስ መስጠት እንዳለባቸው ስለሚያስታውቃቸው በከላሾቻቸው ፊት ሲቆሙ መፍራት እንደሌለባቸው ጌታ ለተከታዮቹ ነግሮአቸው ነበር (ማቴ. 10:17-20)። ፈተናውን እናልፍ ይሆን ወይስ እንወድቅ ይሆን በማለት መጨነቅ የለብንም። እግዚአብሔር ጽናቱን ይሰጠናል። መንፈስ ቅዱስ በውስጡ ካደረ ወዲህ ጴጥሮስ በጣም ተለውጦአል። ኢየሱስ ለመሞት አልፈራም። የቤተ ክርስቲያን ታሪክ እንደሚነግረን ጴጥሮስ ለእምነቱ ሲል ቁልቁል ተሰቅሎ ነው የሞተው። እንደ ኢየሱስ፣ ልመሞት ብቁ አለመሆኑና ቁልቁል መስቀል እንዳለበት ለገዳዮቹ የተናገረው እርሱ ራሱ ነበር።

ሁለተኛ፡ ኢየሱስ ፈሪዎች መሆናችንን ስለሚያውቅ ይረዳልናል። ብንከደውም እንኳ ይቅር ይለናል። እግዚአብሔር

ይቅር የሚለን ከሆነ እኛም በችግር ጊዜ ኢየሱስን የካፉትን ሰዎች
ይቅር ማለት አለብን።

አራተኛ ቀን፡- ዮሐንስ 18:28-40

ክርስቲያኖች የሁለት የተለያዩ መንግሥታት አባላት
በመሆናቸው ከሌሎች የተለየ ደረጃ አላቸው። በዚህ ምድር
በመወለዳቸው የዚህ ዓለም ዜጋዎች ናቸው። የተወለድነው
በኢትዮጵያ ምድር እንደመሆኑ መጠን አገራችንን የመደገፍ
ኃላፊነት አለብን። ይህም ማለት ተገቢውን ግብር መክፈል
አለብን፤ ለሕግ መታዘዝና ታማኝ ዜጋ መሆን አለብን ማለት ነው።
ከዚህም በተጨማሪ ደግሞ ክርስቲያኖች የሰማያዊ መንግሥት ዜጎች
ናቸው (1ኛ ጴጥ. 2:9-11፤ ፊልጵ. 3:20 ተመልከት)።
የእግዚአብሔር መንግሥት አካላት እንደመሆናችን መጠን የሰማያዊ
መንግሥት ዜጎች ነን። ስለዚህም ሰማያዊ መንግሥት ከእኛ
የሚጠብቀውንም የማሟላት ግዴታ አለብን። ለንጉሣችን ለኢየሱስ
ክርስቶስ የመገዛት ግዴታ አለብን። በሥራችን፣ በምንከፍለው
አሥራት፣ ወዘተ ያንን መንግሥት መደገፍ ይኖርብናል።

አንዳንድ ጊዜ እነዚህ ሁለት መንግሥት እርስ በርሳቸው
ይጋጫሉ። የሰማያዊ መንግሥት ዜጎች እንደመሆናችን መጠን
አንዳንድ ጊዜ ምድራዊ መንግሥት ልናሟላ የማይቻለንን ነገር
እንድናሟላ ይጠበቅብናል። እንደዚህ ዓይነት ሁኔታ ሲገጥመን
መታዘዝ ያለብን ለየትኛው ነው? ተቀዳሚውን ስፍራ መያዝ ያለበት
የትኛው ነው? መልሱ የእግዚአብሔር መንግሥት መሆን አለበት
የሚል ነው። የክርስቲያን ተቀዳሚ ተግባሩ ለሰማያዊው ንጉሥና
ለሰማያዊ መንግሥት ይህን የሚጻረር ሁሉ መወገድ አለበት።
የምድራዊው መንግሥት ትእዛዝ ለሰማያዊ መንግሥት ያለንን
ታማኝነት የሚፃረር ከሆነ እሺ ማለት አንችልም። ጴጥሮስ
እንዳለው ሁሉ «ከሰው ይልቅ ለእግዚአብሔር መታዘዝ አለብን»
(ዮሐዋ. 5:28-29)። እንደዚህ ካደረግን ደግሞ ከምድራዊ መንግሥት
ተቃውሞና ፍርድ እንደሚጠብቀን እርግጠኞች መሆን አለብን።
እሥራት፣ የገንዘብ ቅጣት፣ ወዘተ ሊጠብቀን ይችላል። በድርጊቱ
ከመማረር ይልቅ ይህ ሊደርስብን የቻለው በሁለት የተለያዩ
መንግሥታት የምንኖር በመሆናችን እንደሆነ መገንዘብ አለብን።
ከምድራዊ መንግሥት ይልቅ ለሰማያዊ መንግሥት ታማኝ ለመሆን
ያደረግነውን ምርጫ ውጤት መቀበል ይኖርብናል። ይሁን እንጂ
ለማንኛውም መንግሥት መታዘዝ እምቢ ሳንል ያ መንግሥት

የእግዚአብሔርን ትእዛዝ በትክክል ለመቃወም እርግጠኞች መሆን ይኖርብናል። ምድራዊ መንግሥታትንም የደነገገው እግዚአብሔር ራሱ ስለሆነ መታዘዝ አለብን (ሮሜ. 13:1-7)።

16ኛ ጥያቄ፡- ሀ) ለሁለቱ መንግሥታት ታማኝ የመሆኑ ጉዳይ ምን ያህል ችግር በአንተ ወይም በሌሎች ላይ እንደፈጠረ አንዳንድ ምሳሌዎችን አቅርብ። ለ) ችግሩ የገጠማቸው ሰዎች ምን አደረጉ? ሐ) ከምድራዊ መንግሥት ይልቅ ለዘላለማዊ መንግሥት ታማኝ ለመሆን ካላቸው አድምዖት የተነሣ ምን መከራ ደረሰባቸው?

ዋናው የክርስቲያኖች ችግር ከሰማያዊ መንግሥት ይልቅ ለምድራዊ መንግሥት ታማኝ መሆናቸው ነው። ከዘላለማዊ መንግሥት ይልቅ በምድራዊ መንግሥት ውስጥ መልካም ኑሮ እንዲኖራቸው ነው ፍላጎታቸው። ስለዚህም ለእግዚአብሔር ከመኖርና በእግዚአብሔር ከመከበር ይልቅ የተሻለ ትምህርት፣ የተሻለ ቤት፣ ወዘተ እንዲኖራቸው ከፍተኛ ምኞት አላቸው።

ስለ ሁለቱ መንግሥታት ስለሚኖረን አመለካከት አብርሃም መልካም ምሳሌ ሊሆን ይችላል። እግዚአብሔር የገባለትን የተስፋ ቃል ላይቀበል በድንኳን እየኖረ የሕይወት ዘመኑን አሳለፈ። ይህንን ማድረግ የቻለው እንዴት ነው? ይህንን ሊያደርግ የቻለው ከምድራዊ መንግሥት ይልቅ በዘላለማዊ መንግሥት ላይ ልቡን በማሳረፉ ነው። በዓይን ይመለከት የነበረው ሰማያዊቷን ከተማ ነበር። ይህችንም ሰማያዊት ከተማ የገነባው ኢየሱስ ራሱ ነው (ዕብ. 11:9-10፣ 16 ተመልከት)። ኢየሱስ ክርስቶስ ራሱም የዚህ ዓይነት ዝንባሌ ነበረው። የእስራኤል ንጉሥ ለመባል፣ በዙፋን ለመቀመጥና በሰዎች ሁሉ ለመከበር ሥልጣን ነበረው። አንድ ቀን በዚህ ዓለም ይነግሣል። ኢየሱስን ይበልጥ ያሳሰበው ግን ይህ አልነበረም። እርሱ ይበልጥ ያስብ የነበረው ስለ ዘላለማዊውና ስለ መንፈሳዊ መንግሥት ነበር። በኢሳጦስ ፊት ቀርቦ በነበረበት ጊዜ የንጉሦች ንጉሥ የሆነው ኢየሱስ «መንግሥቱ ከዚህ ምድር አይደለችም» በማለት መልሶለታል። ከዚህም ሌላ «ንጉሥ በማለትህ ትክክል ተናግረሃል» አለ (ዮሐ. 18:36፣ 37)። ለዘላለማዊው መንግሥት ቅድሚያ በመስጠቱም ያለ ቤትና ያለ አንዳች ንብረት ድህ ሆኖ ነበር። ሳቢህ ምድር የኖረው ለእግዚአብሔር በመታዘዝ ነበር። ለዘላለማዊ መንግሥት ቅድሚያ በመስጠቱም ለዚህ ምድራዊ መንግሥት ቅድሚያ ከሚሰጡ ከአይሁድ የሃይማኖት መሪዎችና ከሮማዊው ገዢ ከኢሳጦስ ጋር በየጊዜው ይጋጭ ነበር። የሞተውም ዘላለማዊውን መንግሥት በማስቀደም ነበር። ዘላለማዊውን

መንግሥት ሳንዘነጋ እንዴት በዚህ ዓለም መኖር እንደሚገባን ኢየሱስ ራሱ ምሳሌያችን ሊሆን ይችላል።

17ኛ ጥያቄ፡- ሀ) ከዚህኛው ዓለም ይልቅ ለዘላለማዊው ዓለም ቅድሚያ ቢሰጡ ኖሮ የክርስቲያኖች ተግባር በእንዴት ዓይነት ሁኔታ የሚለወጥ ይመስልሃል? ለ) ይህስ የአንተን አኗኗር እንዴት ይለውጣል?

18ኛ ጥያቄ፡- ዮሐንስ 18:28-40። ሀ) ወደ ርማዊው ገዢ ከመቅረቡ በፊት ኢየሱስ የት ነበር? ለ) ወደ ርማዊው ባለሥልጣን የተወሰደው ከቀኑ ስንት ሰዓት ነበር? ሐ) ወደ ጴጥሎስ ግቢ ለመግባት አይሁዳውያን ፈቃደኛ ያልሆኑት ለምን ነበር? መ) አይሁዳውያን የኢየሱስን ጉዳይ እንዴት እንዳመለከቱት ነበር ጴጥሎስ የነገራቸው? ሠ) አይሁዳውያን ይህን ያልፈለጉት ለምንድነው? ረ) ኢየሱስ መንግሥቱ ከየት እንደሆነ ነው የተናገረው? ሰ) ጴጥሎስ ስለዚህ ምን ተናገረ? ሸ) ኢየሱስ ወደዚህ ዓለም የመጣው ለምን ነበር? ቀ) አንድ ሰው ከእውነት ወገን መሆኑ እንዴት እንደሚታይ ነው ኢየሱስ የተናገረው? በ) የጴጥሎስ ጥያቄ ምን ነበር? ተ) ስለ ኢየሱስ በደለኛነት ጴጥሎስ ያሳለፈው ውሳኔ ምን ነበር? ቸ) ሕዝቡ ማን እንዲፈታላቸው ጠየቁ?

1. አይሁዳውያን ኢየሱስን ወደ ጴጥሎስ ፊት አቀረቡት (ዮሐ. 18:28-32)።

ኢየሱስ ሦስት ጊዜ ለፍርድ ቀርቦአል (አንድ ጊዜ በሐና ሁለት ጊዜ በቀያፋ ፊት።) ይሁን እንጂ ዮሐንስ ያተኮረው በጴጥሎስ ፊት ቀርቦ በተቀበለው ፍርድ ላይ ነው። ኢየሱስን ለፍርድ ከሐና ወደ ቀያፋ ቤት እንዲወስዱት በሌሎች ወንጌሎች ከተሰጠው ገለጻ መረዳት ይቻላል። ኢየሱስ የተከሰሰበት ዋነኛው ወንጀል እግዚአብሔርን ሰድበሃል የሚል ነበር። በመጨረሻው የአይሁድ የሸንጎን አባላት ማለዳ በአንድነት ተሰበሰቡና በትክክል እግዚአብሔርን እንደሰደበ ወሰኑበት። በአይሁድ ሕግ መሠረት ማንም በሌሊት የሞት ፍርድ ሊፈረድበት አይችልም። የኢየሱስን ሞት ያዘገዩትም ፍርዱ ትክክለኛ እንደሆነ ለማስመሰል ነበር (ማር. 15:1)። በብሉይ ኪዳን ሕግ መሠረት እግዚአብሔርን የሰደበ ሁሉ በድንጋይ ተወግሮ መሞት ነበረበት (ዘሌ. 24:23 ተመልከት)። በዚያ ዘመን የአይሁድ ሃይማኖት መሪዎች ማንንም ቢሆን የመግደል መብት አልነበራቸውም። ስለዚህም ለፍርድ የግድ ወደ ርማዊው ባለሥልጣን ኢየሱስን መውሰድ ነበረባቸው። ኢየሱስ በጴጥሎስ ፊት

ቀርቦ የተቀበለው ፍርድ የአሕዛብ ክርስቲያኖችን ስሜት መማረኩ የሚያጠራጥር አይደለም። ስለዚህም የሐንስ ይህንን ፍርድ እንዳለ አቅርቦታል። ዋናው ሊገልጽ የሚፈልገው ዲላሞስ ኢየሱስን ከእስራትና ከዋት ሊያድነው እንደፈለገና ሦስት ጊዜ ምንም በደል እንዳላገኘበት መናገሩን ነው (ዮሐ. 18:38! 18:4-6)። የአይሁድ ሃይማኖት መሪዎች ኢየሱስን እንዲገልጽላቸው አጠንክረው ከጠየቁት በኋላ ነበር ዲላሞስ አሳቡን በመቀየር የዋት ፍርድ የፈረደበት።

አይሁድ ኢየሱስን ወደ ዲላሞስ ቤተ መንግሥት የወሰዱት በጣም ጠዋት ምናልባት ከ12-1 ሰዓት ባለው ጊዜ ሳይሆን እንደማይቀር ነው የሐንስ የሚያመለክተን። ይህ ፕራይቶሪዮን በመባል የሚታወቀው ስፍራ ኢየሩሳሌምን ያስተዳድር የነበረው መሪ የሚኖርበት ቤተ መንግሥት ነበር። በቂሣርያ የሚኖር የሮም ባለሥልጣን ጊዜያዊ ማረፊያ ነበር። ብዙ ጊዜ አይሁዳውያን በፋሲካ በዓል አካባቢ ዓመፅ የማስነሣት ልማድ ስለነበራቸው ዲላሞስ በዚያን ወቅት በኢየሩሳሌም ሊኖር የቻለው የአገሪቱ ሰላም እንዳይደፈርስ ለመከላከል ሳይሆን አይቀርም።

19ኛ ጥያቄ፡- ዲላሞስ የሚለውን ቃል ከመጽሐፍ ቅዱስ መዝገበ ቃላት አውጥተህ ተመልከት። ስለ እርሱ የምታውቀውን ጻፍ።

በዚያ ዘመን ከዋና ዋናዎቹ ሮማውያን ባለሥልጣኖች አምስተኛው ሊሆን በሥልጣን ላይ የነበረበት ጊዜም ከ26-36 ዓ.ም. ባሉት ዓመታት እንደሆነ ይገመታል። ዲላሞስ ስለ አይሁድ ባህል ግድ የሌለው ሰው ስለነበር የሚወደድ መሪ አልነበረም። ወደ ይሁዳ በመጣበት ጊዜ የጤባሪዎስ ቂሣር ምስል የነበረባቸውን ታላላቅ ባንዲራዎችን ይዞ በመምጣቱ ገና ከመጀመሪያው ነበር የአይሁድን ሕዝብ ቅር ያሰኛቸው። አይሁዳውያን ይህንን እንደ ጣዖት አምልኮ ስለቆጠሩት ዓመፅ አደረጉ። ከዚያ በኋላ ዲላሞስ የቤተ መቅደሱን ገንዘብ ወሰደና ለኢየሩሳሌም ከተማ ውኃ ዲንቧ ለማሠሪያ ተጠቀመበት። በዚህም ጊዜ አይሁዳውያን እንደገና ዓመፅ አደረጉ። ብዙዎቹም በሮም ወታደሮች ተገደሉ። ብዙ የታሪክ አዋቂዎች እንደሚያመለክቱት አይሁዳውያን በዲላሞስ ላይ ያላቸውን ተቃውሞ ለሮም ንጉሥ አመልክተው ነበር። ንጉሡም በጨካኝነቱና ሳያስፈልግ ብዙ አይሁዳውያንን በመግደሉ ዲላሞስን ገሥጾታል። ምንም እንኳን ንጹሕ እንደሆነ ቢያውቅም ዲላሞስ ኢየሱስ እንዲገደል ከአይሁዳውያን ጋር የተስማማው ድጋፋቸውን ለማግኘት አስቦ ይሆናል።

የአይሁድ ሃይማኖት መሪዎች ኢየሱስን ወደ ቤተ መንግሥቱ ቢወስዱትም እነርሱ ግን ፍርድ ወደሚሰጥበት አዳራሽ ለመግባት ፈቃደኞች አልነበሩም። ይህንንም ያደረጉት ወደ አሕዛብ ቤት በመግባት እንዳይረከሱ በማሰብ ነበር። ጊዜው የፋሲካ ወቅት በመሆኑ ለማክበር ራሳቸውን አንጽተዋል። ይህ ፋሲካ የሚለው ቃል የሚያመለክተው አንድ ቀን የሚከበረውን በዓል ሳይሆን ለሳምንት በሙሉ የሚከበረውን አይሁድ ያልበካ ቂጣ የሚበሉበትን በዓል ሊሆን ይችላል።

ትክክለኛው የፋሲካ በዓል መቼ እንደሚከበር ዛሬም ቢሆን ምሁራን የተስማሙበት ጉዳይ አይደለም። ሦስቱ ወንጌላውያን (ማቴዎስ፣ ማርቆስ፣ ሉቃስ) ፋሲካ የሚባለው ኢየሱስ የመጨረሻው እራት ከደቀ መዛሙርቱ ጋር የበላበትንና ሐሙስ ፋሲካ እንደሆነ የሚስማሙበት ይመስላል። ዮሐንስ ደግሞ ፋሲካ የሚባለው ኢየሱስ የተሰቀለበት ዓርብ ዕለት መሆኑን የሚያመለክት ይመስላል። የትኛው ትክክለኛ እንደሆነ መቀበል አዳጋች ነው። አንዳንድ ምሁራን ፋሲካ የሚባለው የትኛው ቀን እንደሆነ ራሳቸው አይሁዳውያን እንኳ እንደማይስማሙበት ይናገራሉ። ኢሶናውያን ፋሲካ የሚሉት ሐሙስን ሲሆን፣ ኢየሱስና ደቀ መዛሙርቱ የፋሲካን እራት አብረው የበሉትም በዚሁ ዕለት ነው። አንዳንድ የሃይማኖት መሪዎች ደግሞ ፋሲካ የሚሉት ዓርብን ሲሆን ይህም ከዮሐንስ አቀራረብ ጋር ይስማማል።

የሃይማኖት መሪዎች የሃይማኖታቸውን ሥነ ሥርዓት ለመጠበቅ ሲሉ ንጹህ ሆኖ ለመገኘት ጥረት ቢያደርጉም በመንፈሳዊ አስተሳሰብ ግን ለንጽሕና ይህን ያህል ግምት አለመስጠታቸው በጣም የሚገርም ጉዳይ ነው። በኢየሱስ ላይ የሞት ፍርድን ሲፈርዱበት ብዙ የብሉይ ኪዳን ሕግጋትን ሽረዋል። ወደ አሕዛብ ቤት በመግባት እንዳይረከሱ ግን ልዩ ጥረት አድርገዋል።

20ኛ ጥያቄ፡- አንዳንድ የቤተ ክርስቲያናችንን ሕግጋት ለማክበር ጥረት ብናደርግም በመንፈሳዊ ደረጃ ከእግዚአብሔር ጋር የተስተካከለ አቋም እንዳይኖረን የምንዘነጋቸው ነገሮች ምንድን ናቸው?

ጲላጦስ አይሁዳውያንን ለማስደሰት ካለው ፍላጎት የተነሣ ከቤተ መንግሥቱ ወጥቶ ወደ አይሁድ መሪዎች መጣ። እንደገና ጲላጦስ ለአይሁዳውያን ሁኔታዎችን ሲያመቻቻላቸው እንመለከታለን። እንደዚህ ያደረገውም ስለ እርሱ መጥፎነት ወደ ሮም ደብዳቤ

እንዳይጽፉበት ሊሆን ይችላል። አንድ የሮም ባለሥልጣን የአይሁድ መሪዎችን ለማነጋገር ቤተ መንግሥቱን ለቅቶ መውጣት ያልተለመደ ጉዳይ ነበር። በኢየሱስ ላይ ያቀረቡት ክስ ምን እንደሆነ ጠየቃቸው። ይህም አይሁዳውያንን ግራ አጋባቸው። የሮም ባለሥልጣኖችን የሚያሳምን ወይም ደግሞ ለሞት የሚያበቃ ክስ አልነበራቸውም። ስለዚህም በመጀመሪያ ለኢሳጦስ ሕጋዊ የሆነ ክስ ማቅረብ አልቻሉም። ከባድ ክስ ባይኖራቸው ኖሮ ኢየሱስን ወደ እርሱ እንደማያቀርቡት ብቻ ነበር የተናገሩት። ኢየሱስ «የመፀኛ» እንደሆነ ቢከሱትም ማስረጃ ማቅረብ አልቻሉም። ሊያምናቸው እንደሚገባና ባለው ሥልጣን ምክንያትም ኢየሱስን ቢገድልላቸው እርካታ እንደሚያገኙ ብቻ ነው ለኢሳጦስ የተናገሩት።

ኢሳጦስ በአይሁዳውያን ክስ ባለመስማማቱ ኢየሱስ በሞት እንዲቀጣ ፈቃደኛ አልነበረም። የሮም ፍርድ ቤትን የሚያሳምን ክስ ሊያቀርብበት ስላልቻለ ወደ አይሁድ ሸንጎ እንዲወስዱትና በተሰጣቸው መጠነኛ ሥልጣን መሠረት ኢየሱስን እንዲቀጡት ፈቀደላቸው። ሮማውያን በጦርነት ድል ያደረጉአቸውን ሕዝቦች ባህልና ሕግጋት በማክበር የታወቁ ሕዝቦች ናቸው። ስለዚህም ባላቸው ውስን ሥልጣን መሠረት በኢየሱስ ላይ እንዲፈርዱበት ፈቀደላቸው።

አይሁዳውያን ግን በኢሳጦስ መልስ አልተደሰቱም። በኢየሱስ ላይ ያቀረቡት ክስ ፍትሐዊ በሆነ መንገድ እንዲታይ አልፈለጉም። የእነርሱ ፍላጎት ኢየሱስ እንዲገደል ብቻ ነበር። በዚያ ግን በጳለስጢና ውስጥ ወንጀለኛን ለመግደል ሥልጣን የነበራቸው ሮማውያን ብቻ ነበሩ። የሃይማኖት መሪዎች ፍላጎት ኢየሱስ እንዲገደልላቸው ብቻ ስለነበር በሮም ሕግ መሠረት እንዲመረምሩት ኢሳጦስን ወተወቱት።

ለምንድን ነው የሃይማኖት መሪዎቹ በዚህ ሁኔታ ኢየሱስ እንዲገደል የፈለጉት? ኢየሱስን በጣም ስለጠሉት ብቻ ነበር። ዮሐንስ ደግሞ ከዚህ በስተጀርባ አንድ በጣም ከፍተኛ የሆነ ምክንያት እንዳላቸው ያመለክታል።

አይፁዱውያን ወንጀለኛን የሚገድሉት በድንጋይ ቀጥቅጠው ነበር። አይሁዳውያን ኢየሱስን በድንጋይ ቀጥቅጠው ለመግደል ሁለት ጊዜ ድንጋይ እንዳነሡ በዮሐንስ ወንጌል መገለጹን ታስታውስ ይሆናል (ዮሐ. 8:59፤ 10:31)። እስጢፋኖስን የገደሉት በዚህ ሁኔታ ነበር (ዮሐዋ. 7:54-60)። ኢየሱስ ግን የሚሞተው

ተሰቅሎ እንደሆነ አስቀድሞ ትንቢት ተናግሮ ነበር (ዮሐዋ. 3:14! 8:28)። የእግዚአብሔር ፈቃድ ኢየሱስ በድንጋይ ተደብድቦ እንዲሞት ላይሆን በመስቀል ላይ ተሰቅሎ እንዲሞት ነበር። ሮማውያን ከባድ ወንጀላቸውን የሚገድሉት በመስቀል ሰቅለው እንጂ በድንጋይ ደብድበው አልነበረም። እግዚአብሔር ግን ኢየሱስ በተነገረው ትንቢት መሠረት እንደ ሮማውያን አገዳደል ደንብ በመስቀል ተሰቅሎ እንዲሞት ሲፈቅድ በትንቢት የተናገረው ተፈጽሞአል። አይሁዳውያን ኢየሱስን በድንጋይ ደብድበው ቢገድሉት ኖሮ ሮማውያን ባለሥልጣኖች ላይፈርዱባቸው ይችላሉ። አይሁዳውያን ግን ከዚህ የተለየ ፍላጎት ነበራቸው። ኢየሱስ በእግዚአብሔር የተረገመ እንዲሆን ነበር ፍላጎታቸው። ስለዚህም ኢየሱስ ተሰቅሎ እንዲሞት አጥብቀው ጠየቁ። በዘዳ. 21:23 መሠረት በእንጩት ላይ ተሰቅሎ የሚሞት ሁሉ በእግዚአብሔር የተረገመ ነው ይላል። ምናልባትም የሃይማኖት መሪዎቹ ለኢየሱስ ይህን ዓይነት ሞት የመረጡበት ምክንያት ሕዝቡ በእግዚአብሔር የተረገመ ነው ብሎ እንዲያምኑላቸው ሊሆን ይችላል። ኢየሱስ በመስቀል ተሰቅሎ እንዲሞት የእግዚአብሔር ዕቅድ መሆኑን አይሁዳውያን አልተረዱም። ከእኛ ላይ ርግማንን ሊወስድ የቻለው እርሱ በመስቀል በመሞቱ መሆኑን አልተገነዘቡም (ገላ. 2:13 ተመልከት)።

21ኛ ጥያቄ፡- የአይሁዳውያንን ጥላቻ በእንዴት ዓይነት ሁኔታ ነው እግዚአብሔር ዕቅዱን ለመፈጸም የተጠቀመበት?

2. ኢየሱስ በኢሳጦስ ፊት ተመረመረ (ዮሐ. 18:33-38)

እስረኛ በዳኛ ፊት መፍራቱ የማይቀር ነው። በክርስቶስ ላይ ግን ይህን አንመለከትም። በዚህ ክፍል የምንመለከተው እስረኛው ሁኔታዎቹን ሲቆጣጠር ነው። የነገሥታት ንጉሥ የሆነው ኢየሱስ የሮማ ንጉሥ በሆነው ቄሣር እንደራሴ ፊት ለፍርድ ቀረበ። ግን ይሆን ዘላቂ ሥልጣን ያለው? ዮሐንስ እንደሚያመለክተን ሁኔታዎችን ሁሉ የተቆጣጠረው ኢየሱስ ነበር። የቄሣር እንደራሴ የሆነው ባለሥልጣን ኢየሱስን ከመረመረው በኋላ ምንም በደል እንዳላገኘበት ተናገረ።

ከአይሁድ ሃይማኖት መሪዎች ጋር ከተነጋገረ በኋላ በሮም ሕግ መሠረት በኢየሱስ ላይ እንዳይፈረድበት ባቀረቡት ጥያቄ ተስማማ። ስለዚህም ኢሳጦስ ወደ ቤተ መንግሥት አስጠርቶት በኢየሱስ ላይ ሌላ ተጨማሪ ምርመራ አደረገ። በእውነት «የአይሁድ ንጉሥ

ነህን?» ሲል ጠየቀው። በመጨረሻ የአይሁድ መሪዎችም በኢየሱስ ላይ ያቀረቡት ክስ ይኸው ነበር። ኢየሱስ የሮምን መንግሥት ለመገልበጥ እንደተነሣ ዓመፀኛ ነበር የከሰሱት። ኢላጦስ ይህን ጥያቄ ያቀረበው ከመንገዱ ወይም እውነቱን ለማወቅ ካለው ፍላጎት የተነሣ አልነበረም። ይህን ጥያቄ ያቀረበለት ከመገረም ወይም ከመደነቅ የተነሣ ነበር። በአለባበሱ፣ በአካላዊ ይዞታውና በእንዲህ ያለ ሁኔታ የተገረፈ ንጉሥ ሊሆን መቻሉ በጣም ነው ያስረገመው። ኢየሱስ አደገኛ ወንጀለኛ ሊሆን እንደማይችል ለኢላጦስ ግልጽ ነበር።

በመጀመሪያ ኢየሱስ ላቀረቡት ጥያቄ ቀጥተኛ መልስ አልሰጠውም። ኢላጦስ ለምን ይህን ጥያቄ እንዳቀረበልት ማረጋገጥ ፈለገ። ኢላጦስ ጥያቄ ያቀረበው እውነትን ለማወቅ ወይስ ከሌሎች የሰማውን ነው የሚያስተጋባው? ኢላጦስ ይህን ጥያቄ ያቀረበው ከሮማዊ ዜግነቱ አንፃር ቢሆን ኖሮ «ለመሆኑ አንተ ቂሣርን የምትቃወም የፖለቲካ መሪ ነህን?» የሚል መልስ በያዘ ነበር። ኢየሱስ ለጥያቄ የሚያቀርበው መልስም «አይደለሁም» የሚል ይሆን ነበር። ኢላጦስ ይህን ጥያቄ ያቀረበው ከአይሁድ ሃይማኖት መሪዎች ከሰማው አንፃር ቢሆን ኖሮ ደግሞ ጥያቄው «በእውነት አንተ የአስራኤል መሢሕ ነህ?» የሚል መልስ ይኖረው ነበር። ኢየሱስም «አዎን» የሚል መልስ ይሰጠው ነበር።

ኢየሱስ የሰጠው መልስ ኢላጦስን ሳያስቆጣው አልቀረም። አይሁዳውያን ስለሚያቀርቡት ሃይማኖታዊ ክርክር ኢላጦስ ግድ አልነበረውም። በኢየሱስ ላይ እንዲፈርዱበት ጥያቄ ያቀረቡት የአይሁድ መሪዎች ራሳቸው ነበሩ። ኢላጦስ የአይሁድ መሪዎች በኢየሱስ ላይ እንዲቆጡና ሞቱን እንዲፈልጉ ያደረጋቸው ምክንያት ምን እንደሆነ ለማወቅ ፈለገ። በሮም ሕግ መሠረት ኢየሱስን በደለኛ የሚያደርገው ምክንያት መኖሩን ለማረጋገጥ ፈለገ።

ኢየሱስ ለኢላጦስ የሰጠው መልስ በተዘዋዋሪ ሁኔታ ነበር። በእርግጥ ኢየሱስ ንጉሥ ነው። ይሁን እንጂ የዚህ ዓለም ንጉሥ አልነበረም። መንግሥቱ ከዚህ ዓለም ካለመሆኑም በላይ ከዓለማዊ ጉዳዮች የተያያዘ ነገር አልነበረውም። መንግሥቱ ሰማያዊ መንግሥት ነበረች። ስለዚህም ምድራዊ ንጉሥ ለነበረው ለኢላጦስ ምንም የሚያስፈራው ጉዳይ አልነበረም። ኢየሱስ ለፖለቲካና ለምድራዊ መንግሥት ፍላጎት እንዳልነበረው ዋናው ማስረጃ ምንም ዓይነት ውጊያ አለማድረጉ ነው። የፖለቲካ መሪ ሥልጣን

የሚይዘው ተዋግቶ በማሸነፍ ነው። ኢየሱስ ግን ምንም ዓይነት ወታደራዊ ውጊያ አላደረገም። ተከታዮቹም፤ ሮማውያንንም ሆነ ኢየሱስን ካሰሩት አይሁዳውያን ጋር የመዋጋት ሙከራ አላደረጉም። ስለዚህም ኢየሱስ እርሱም ሆነ ቄሣር ምንም የሚያስጋቸው ነገር እንደማይኖር ለኢላጦስ ነገረው። ምንም ዓይነት ጠብ ወይም ግጭት የላቸውም።

ኢላጦስ የሚከተለውን ጥያቄ ያቀረበው በማሸጧጠጥ ነበር። ኢየሱስ ንጉሥ መሆኑን በማሸጧጠጥ ጠየቀው። «ለመሆኑ አንተ ምንም ትምህርት የሌለህ፤ አለባበስህ ጎስቋላና በጣም ኋላቀር የሆንክ ንጉሥ ነህ?» በማለት ሲጠይቀው በፊዝ እየሳቀ ሳይሆን አልቀረም።

ኢየሱስ ለኢላጦስ የሰጠውን መልስ እንደሚገባ ለመረዳት ያዳግታል። ኢየሱስ ኢላጦስ በፊዝ ላቀረበለት ጥያቄ ቀጥተኛ መልስ አልሰጠውም። የሰጠው መልስ «በበኩሌ ንጉሥ ነኝ አላልኩም፤ ግን አንተ ካልክ አዎን ለማለት ወደ ኋላ አልልም» የሚል ይመስላል። አይሁዳውያን ባይቀበሉትም፤ ኢላጦስም ቢያፈዝበትም የኢየሱስ ንጉሥነት ግን እውነት ነው። ኢየሱስ የአይሁድ ንጉሥ ብቻ ሳይሆን የነገሥታትም ንጉሥ ነው። ቄሣርን ጨምሮ በነገሥታት ሁሉ ላይ ንጉሥ ነው። ኢየሱስ ረጋ ባለ መንፈስ የተወለደው በዓላማ እንደሆነ ለኢላጦስ ነገረው። የተወለደው ስለ እውነት ለመመስከር ነበር። በዮሐንስ ወንጌል ላይ ከፍተኛ ትኩረት የተሰጠውን ቃል እንደገና እንመለከታለን። ኢየሱስ እውነት ነው፤ የእግዚአብሔር ዓላማና ፈቃድ የተገለጸውም በእርሱ ነው። ደኅንነትም በእርሱ ነው። እርሱ ብቻ ታማኝ ነው። ወደ እርሱ የሚመጣ ሁሉ እውነትን ያውቃል። ከእግዚአብሔርና ከእውነት ወገን የሆኑ ሁሉ የኢየሱስ ወዳጆች ናቸው። ከእግዚአብሔር ጋር ትክክለኛ ግንኙነት ያላቸው ከእውነት ወገን የሆኑ ሁሉ ከኢየሱስም ጋር ኅብረት አላቸው። ለዮሐንስ እውነት የምትገኘው በመስቀሉ ነው። ደኅንነት የሚገኘው በመስቀሉ ነው።

ምናልባትም ኢላጦስ «እውነት ምንድነው?» በማለት ያቀረበው ጥያቄ በፊዝ መልክ የቀረበ ቢሆንም፤ በሌላ መልክ እውነትን ለማወቅ ካለው ፍላጎት የተነሣ ሊሆን ይችላል። ኢላጦስ ያደገው የተለያዩ ፍልስፍናዎችና ሃይማኖቶች በነበሩበት በአዝዛብ ማኅበረሰብ ውስጥ ነው። ሁሉም ደግሞ እውነትን እንደሚያውቁ ይናገራሉ። ምንም እንኳን ኢላጦስ በከፍተኛ ደረጃ የተማረ ቢሆንም በፍልስፍናዎቹና ሃይማኖቶቹም በጣም የረቀቀ ቢሆንም እንደ

ኢየሱስ በሥልጣን «እውነት እኔ ነኝ» ብሎ መናገር አይችልም። እንደ ኢሳጦስ ከሆነ እውነትን ማወቅ አይቻልም። ስለ እውነት ምንነት ባነሣው ጥያቄ ከመቀጠል ይልቅ ከኢየሱስ ጋር መነጋገሩን አቆመ።

22ኛ ጥያቄ፡- ሀ) ኢሳጦስ ያቀረበው ጥያቄ ሰዎች ሁሉ ሊያቀርቡት የሚገባ በጣም አስፈላጊ ጥያቄ የሆነበት ምክንያት ምንድነው? ለ) አንድ ሰው ይህንን ጥያቄ ሊያቀርብለህ እንዴት ትመልስለታለህ?

እውነትን መፈለግ በጣም አስፈላጊ ጉዳይ ነው። ከዚህ የበለጠ ነገር የለም። ሰዎች እውነትን ለማግኘት የተለያዩ መንገድ ይሞክራሉ። አንዳንዶች እውነት የምትገኘው በዚህ ምድር ብቻ እንደሆነ ያስባሉ። ያለው የአሁኑ ዓለም ብቻ ይመስላቸዋል። ስለዚህም ሃብታምና ዝነኛ ለመሆን ከፍተኛ ጥረት ያደርጋሉ። እነርሱ የሚያውቁት እንደዚህ ዓይነቱን እውነት ብቻ ነው። እንደዚህ ዓይነቱ እውነት ግን ሰይጣን የፈጠረው ውሸት ነው። ሌሎች ደግሞ እውነትን ከተለያዩ ሃይማኖት ለማግኘት ይሞክራሉ። ይሁን እንጂ አያገኙትም። እውነት የምትገኘው በእውነተኛው አምላክ ብቻ ነው። እውነትን ማወቅ የሚቻለው እግዚአብሔር አብንና ኢየሱስ ክርስቶስን ሲያውቁ ብቻ ነው። ከሰይጣን ውሸት የሚያመልጡት በእግዚአብሔር ቃል አማካይነት እውነትን ለማወቃቸው እርግጠኞች ሲሆኑ ብቻ ነው። ኢሳጦስ ላቀረበው ጥያቄ መልስ የሚገኘው ከሌላ ሳይሆን ከመጽሐፍ ቅዱስ ብቻ ነው። እግዚአብሔር ማንነቱን በትክክል የገለጸው በመጽሐፍ ቅዱስ ውስጥ ነው። በመጽሐፍ ቅዱስ ያለውን ቃል እንደሚገባ ለመረዳት የምንችለው ደግሞ በኢየሱስ ክርስቶስ አማካይነት ብቻ ነው። እውነት ማለት ትክክለኛውን ነገር ማወቅ ብቻ ሳይሆን ራሱ እውነት ከሆነው አምላክ ጋር ኅብረት መፍጠር ማለት ነው። ከእግዚአብሔር ጋር ትክክለኛ ግንኙነት አለህን? እውነትን ታውቃለህን?

ካቀረበለት ጥያቄ የተነሣ ኢሳጦስ ኢየሱስ ዓመፀኛ ሰው አለመሆኑን ተገነዘበ። ለአይሁዳውያን ምድራዊ መንግሥትን የመመሥረት ፍላጎት አልነበረውም። ሮማውያንን የሚያስፈራቸው ምንም ነገር የለም። ኢሳጦስ አይሁዳውያን ተሰብስበውበት ወደ ነበረው ስፍራ ወጣ። ኢየሱስ ንጹሕ ሰው መሆኑን ለመጀመሪያ ጊዜ ተናገረ። ይሁን እንጂ አይሁዳውያንን ለማላዘን አልፈለገም። ምናልባትም ለኢየሱስ ያዝኑለትና እንዲፈታም ይፈልጉ ይሆናል በሚል ግምት ኢሳጦስ አንድ የአይሁዳውያንን ባህል አነሣላቸው።

በየዓመት በዓሉ ወቅት አይሁዳውያን አንዳንድ እስረኛ እንዲፈታላቸው ልማድ ነበራቸው። ዲላጦስ ይህንን ያውቃል። በዚሁ ውል መሠረትም ባለፉት ዓመታት አንዳንድ እስረኞች ሳይፈታላቸው አልቀረም። ማን እንዲፈታ መምረጥ የሕዝቡ ፈንታ ነው። ዲላጦስ ኢየሱስ እንዲፈታ ምርጫ አቀረበላቸው።

ሕዝቡ ግን ዲላጦስ ባቀረበው ምርጫ አልተስማሙም። ለምን እንዳልተስማሙ እርግጠኞች አይደለንም። ምናልባት ኢየሱስ ንጹሕ ሰው እንደሆነ ስላወቁና ይፈታልም ብለው ስላሰቡ እንዲፈታላቸው የጠየቁት ሌላ ሰው ነበር። ወይም «በርባን ይፈታልን» እንዲሉ የሃይማኖት መሪዎቹ ሕዝቡን ስላነሣሁት ሊሆን ይችላል። ስለዚህም ሕዝቡ በርባን ይፈታልን በማለት ጮኹ።

ስለ በርባን የምናውቀው ነገር ቢኖር በሮማውያን ላይ ለተነሣው ዓመፅ መሪ መሆኑንና የብዙ ሰዎች ገዳይ መሆኑን ነው። (በርባን ማለት «የአባቱ ልጅ» ማለት ነው)። ምናልባትም ይህ እውነተኛ ሰው ላይሆን ይችላል። ምናልባትም በርባን ከኢየሱስ ጋር ከተስቀሉት ሁለት ወንበዴዎች ጋር እንዲሰቀል ታቅዶ ነበር። በሮማውያን ላይ ዓመፅ በማስነሣቱ አይሁዳውያን እንደ ጀግና የሚቆጥሩት ሰው ሊሆን ይችላል። በርባን ዓመፀኛ፣ ኢየሱስ ደግሞ ንጹሕ ሰው ቢሆንም ለበርባን የሚገባውን ወንጀል ነበር ለኢየሱስ የሰጡት። በደሉ በሮም ላይ ማመፁ ነው። ይሁን እንጂ «የአባቱ ልጅ» የተባለው የምድር ሰው በርባን ሲፈታ መለኮታዊ የእግዚአብሔር ልጅ ኢየሱስ ግን ሞት ተፈረደበት።

በሚቀጥለው ሳምንት በኢየሱስ ላይ ስለደረሰበት ፍርድ እንመለከታለን። ዲላጦስ ኢየሱስ ንጹሕ መሆኑን እንደተገንዘበ ዮሐንስ አመልክቶአል። ይሁን እንጂ ኢየሱስን ሊፈታው ፈቃደኛ አልሆነም። የሕዝቡን ቁጣ የሚያስነሣበት ሆኖ ካገኘው ዲላጦስ ስለ ፍትሕ ግድ የለውም።

23ኛ ጥያቄ፡- ሀ) ኢየሱስ ለፍርድ በቀረበበት ጊዜ የነበረው ሁኔታ እኛስ ያለበደላችን ስንከሰስ ምን የሚሰጠን ምሳሌነት ይኖራል? ለ) ያለበደልህ የተከሰሰክበት ጊዜ አለ? እስቲ ምሳሌ ስጥ? ሁኔታውን እንዴት ተቀበልከው?

አምስተኛ ቀን፡- የዚህን ሳምንት ትምህርት ከልስ። ለሚከተሉት የክለሳ ጥያቄዎች መልስ ስጥ። ለሚቀጥለው

ሳምንት ስብሰባ ለመዘጋጀት የሳምንቱን ውይይት
ጥያቄዎች ተመልከት።

የክለሳ ጥያቄዎች

1. ኢየሱስ ጸሎቱን ከጨረሰ በኋላ የቋድሮንን ሸለቆ ተሻግረው
ሄዱ። ከዚያ በኋላ ደቀ መዛሙርቱ ወዴት ነበር የሄዱት?
2. ኢየሱስና ደቀ መዛሙርቱ ወደ ነበሩበት ስፍራ ሕዝቡን
የመራው ማን ነበር?
3. ከመሮጥና ከመሸሽ ይልቅ ኢየሱስ ምን አደረገ? ሊይዙት
ለመጡት ሰዎችስ ምን አላቸው?
4. ስምዖን ጴጥሮስ ምን አደረገ? ኢየሱስ ምን አለው?
5. ወታደሮች በመጀመሪያ ኢየሱስን ወዴት ወሰዱት?
6. ኢየሱስ በታሰረበት ጊዜ የተከተሉት ሁለቱ ደቀ መዛሙርት
እነማን ናቸው?
7. ሊቀ ካህናት ላቀረበው ጥያቄ ኢየሱስ ምን መልስ ሰጠው?
8. አይሁዳውያን ወደ ሮማውያኑ ቤተ መንግሥት ያልገቡት
ለምንድን ነው?
9. የአይሁድ ንጉሥ ነህ? በማለት ጴጣሎስ ላቀረበለት ጥያቄ
ኢየሱስ ምን መልስ ሰጠው?
10. እስረኛን ስለመፍታት ላቀረበላቸው ጥያቄ፣ ሕዝቡ ምን መልስ
ሰጡ?

የሳምንቱ ስብሰባ

1. የሳምንቱ የአምልኮ ጊዜ
2. ጸሎት
3. ክለሳ
4. ውይይት

ሀ. 1) የኢየሱስን ስቅለትና ትንሣኤ ብዙ ከመስማታችን የተነሣ
ምንም የማያስደንቀን በምን ምክንያት ይመስልሃል? 2)
ከኢየሱስ መስቀል ከርስቲያኖች ያገኙት ዋና ዋና ጥቅም

ምንድን ነው? 3) የኢየሱስ ትንሣኤ ለክርስቲያኖች ያስገኘው ዋና ዋና ጥቅም ምንድነው?

ለ. 1) ደቀ መዛሙርቱ በሙሉ ኢየሱስን የካዱት እንዴት ነው? 2) ኢጥሮስ ኢየሱስን የካደው ለምንድን ነው? 3) የኢጥሮስ ከሕደት ከብዙ ክርስቲያኖች ከሕደት ጋር የሚመሳሰለው እንዴት ነው? 4) አስቀድመው ኢየሱስን የካዱ ሰዎች እንደገና ወደ ጌታ ሲመለሱ ቤተ ክርስቲያን በእንዴት ዓይነት ሁኔታ ነው የምትቀበላቸው? 5) ይህስ ምን ዓይነት ችግር ያስከትላል? 6) ክርስቲያኖች በየዕለቱ ክርስቶስን የሚከዱትስ በእንዴት ዓይነት መንገድ ነው?

ሐ. 1) በየትኛው መንግሥት ላይ ነው ኢየሱስ ንጉሥ መሆኑን የተናገረው? 2) ክርስቲያኖች የዚህ መንግሥት አባላት የሚሆኑት እንዴት ነው? 3) ከዚህም ሌላ ክርስቲያኖች በየትኛው መንግሥት ዜጎች ናቸው? 4) አንዳንድ ጊዜ ለሁለት መንግሥታት ያለብን ኃላፊነት በእንዴት ዓይነት ሁኔታ ነው የሚጋጭብን? 5) ይህንን ግጭት ክርስቲያኖች በእንዴት ዓይነት ሁኔታ እንደተቀበሉት ከመጽሐፍ ቅዱስ ምሳሌ ስጥ። 6) አንዳንድ ጊዜ ክርስቲያኖች ለምድራዊው መንግሥት በጣም ከመጨነቃቸው የተነሣ ሰግያዊውን መንግሥት የሚዘነጉት እንዴት ነው? 7) ለሰግያዊ መንግሥት ቅድሚያ ቢሰጡ ኖሮ ሕይወታቸው በእንዴት ዓይነት ሁኔታ ይለወጥ ነበር?

መ. 1) «እውነት ምንድን ነው?» በማለት ኢላሎስ ላቀረበው ጥያቄ ምን መልስ ትሰጣለህ? 2) በዘመናችን በኢትዮጵያ ውስጥ ልዩ ልዩ ሰዎች ለዚህ ጥያቄ የሚሰጡት መልሶች ምንድናቸው? 3) ይህ ጥያቄ በጣም አስፈላጊ የሆነበት ምክንያት ለምንድን ነው? 4) እውነትን ለማወቅ ለክርስቲያን መሠረት የሚሆነው ምንድን ነው?

5. ጸሎት